

ಶ್ರೀ ಸುಧೀಂದ್ರರಾವ್ ಕಸಬೆ.— ಅಲ್ಲಿರತಕ್ಕ ಹಣವನ್ನು ವ್ಯವಸ್ಥಾಪಕರು ತಿಂದು ಷೇರುದಾರರಿಗೆ ಮೋಸ ಮಾಡುತ್ತಿದ್ದಾರೆ. ಸಿ.ಬಿ.ಡಿ. ತನಿಖೆ ಮಾಡಿದರೆ ಎಲ್ಲ ವಿಚಾರಗಳೂ ಬಯಲಿಗೆ ಬರುತ್ತವೆ ; ಇದರ ಬಗ್ಗೆ ಸರ್ಕಾರದ ಅಭಿಪ್ರಾಯ ಏನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಸದಸ್ಯರ ಸಲಹೆಯನ್ನು ಸರ್ಕಾರ ಪರಿಶೀಲನೆಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಪ್ರಶ್ನೆ : 724 (1852) ಸದಸ್ಯರು ಗೈರು ಹಾಜರಿ.

ವಿಷಯ : ರಾಜಾಜಿನಗರ ಕೈಗಾರಿಕಾ ವಸಾಹತು ಬಗ್ಗೆ.

ಪ್ರ. ಸಂಖ್ಯೆ 725 (1362) ಶ್ರೀ ವಸಂತ ವಿ. ಸಾಲ್ಕಾನ್ (ಕಾಪು).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೆ ?

ಅ) ರಾಜಾಜಿನಗರ ಕೈಗಾರಿಕಾ ಕ್ಷೇತ್ರದಲ್ಲಿ ಎಷ್ಟು ಕೈಗಾರಿಕೆಗಳಿವೆ, ಎಷ್ಟು ಶೆಡ್ ಮತ್ತು ಗೋಡನ, ಗಳಿವೆ ಹಾಗಿದ್ದರೆ ಭರ್ತಿ ಆಗದಿರುವ ಅವುಗಳನ್ನು ಯಾವಾಗ ಭರ್ತಿಮಾಡಲಾಗುವುದು ;

ಆ) ಪೀಣ್ಯದ ಕೈಗಾರಿಕಾ ಕ್ಷೇತ್ರದಲ್ಲಿ ಖಾಲಿ ಇರುವ ಶೆಡ್‌ಗಳೆಷ್ಟು ;

ಇ) ಅವುಗಳನ್ನು ಭರ್ತಿಮಾಡುವಾಗ ಯಾವ ಅಧಾರವನ್ನು ಅನುಸರಿಸಲಾಗುವುದು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ರಾಜಾಜಿನಗರ ಕೈಗಾರಿಕಾ ವಸಾಹತುವಿನಲ್ಲಿ 143 ಕೈಗಾರಿಕಾ ಶೆಡ್‌ಗಳು ಹಾಗೂ 114 ಗೋಡ್‌ಹೌಸ್‌ಗಳು ಇವೆ. ಮತ್ತು ಇವೆಲ್ಲವೂ ಭರ್ತಿಯಾಗಿವೆ.

ಆ) ಇಲ್ಲಿ ಶೆಡ್‌ಗಳು ಗೋಡ್‌ಹೌಸ್‌ಗಳು ಯಾವುದು ಖಾಲಿ ಇರುವುದಿಲ್ಲ.

ಇ) ಶೆಡ್‌ಗಳು ಪೂರ್ಣಗೊಂಡ ನಂತರ ಅವುಗಳ ವಿವರಗಳನ್ನು ಕರ್ನಾಟಕ ರಾಜ್ಯ ಸಣ್ಣ ಕೈಗಾರಿಕಾ ನಿಗಮ ನಿಯಮಿತ ಬೆಂಗಳೂರಿನ ಕಛೇರಿಯಲ್ಲಿ ಅಧಿಸೂಚಿಸಿ ಸ್ಥಳೀಯ ವ್ಯವಸ್ಥಾಪಕರಲ್ಲಿ ಶೆಡ್‌ ವಿತರಣೆಗಾಗಿ ಅರ್ಜಿಗಳನ್ನು ಕರೆಯಲಾಗುತ್ತದೆ ; ಹೀಗೆ ಸ್ವೀಕೃತವಾದ ಅರ್ಜಿಗಳನ್ನು ಸರ್ಕಾರದವರು ಹಾಕಿದ ಕಟ್ಟುಪಾಡುಗಳ ಮೇರೆಗೆ ಶೆಡ್ ವಿತರಣಾ ಸಮಿತಿಯಲ್ಲಿ ಪರಿಶೀಲಿಸಿ ಶೆಡ್‌ಗಳನ್ನು ವಿತರಣೆಮಾಡಲಾಗುತ್ತದೆ.

ಶ್ರೀ ವಸಂತ ವಿ. ಸಾಲ್ಕಾನ್.— ಮಾನ್ಯ ಅಧ್ಯಕ್ಷರೇ, ರಾಜಾಜಿನಗರದಲ್ಲಿರುವ ಕೈಗಾರಿಕಾ ಎಸ್ಕಿ ಟೇಟ್‌ನಲ್ಲಿ ಸುಮಾರು 5 ಷೆಡ್‌ಗಳು ಖಾಲಿ ಇವೆ ಎಂದು ನನ್ನ ಗಮನಕ್ಕೆ ಬಂದಿದೆ. ಮಂತ್ರಿಗಳು ಕಾಗದ ಕೊಟ್ಟರೆ ಅಧಿಕಾರಿಗಳು ಕೊಡಲೇ ಮಂಜೂರು ಮಾಡುತ್ತಾರೆ. ಜರ್ಮನಿಯಿಂದ ಬಂದು ಥ ಯೋಗ್ಯ ಇಂಜಿನಿಯರ್ ಒಬ್ಬರು ಷೆಡ್ ಬೇಕೆಂದು ಅರ್ಜಿ ಹಾಕಿದಾಗ, ಮಂತ್ರಿಗಳಿಂದ ಪತ್ರ ತನ್ನ ಕೊಡುತ್ತೇವೆಂದು ಹೇಳಿದ್ದಾರೆ. ಅಲ್ಲಿ ಬಹಳ ಅವ್ಯವಹಾರ ನಡೆಯುತ್ತಿರುವುದರಿಂದ ದಯವಿಟ್ಟು ಸಿ. ಬಿ.ಡಿ.ಯಿಂದ ತನಿಖೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಷೆಡ್‌ಗಳನ್ನು ಕೊಡುವಾಗ ತಿಳುವಳಿಕೆ ಹಾಗೂ ಹಣ ತೆಗೆದುಕೊಳ್ಳುತ್ತಿದ್ದಾರೆ ; ಇದರ ಬಗ್ಗೆ ಸಚಿವರು ಏನು ಹೇಳುತ್ತಾರೆಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಅಧ್ಯಕ್ಷರೇ, ಅಲ್ಲಿ ಷೆಡ್‌ಗಳು ಖಾಲಿ ಇಲ್ಲ, ಯಾವುದಾದರೂ ಉದ್ದಿ ಮೆದಾರರು ಖಾಲಿ ಮಾಡಿದಾಗ ಅಂತವುಗಳನ್ನು ಬೇರೆಯವರಿಗೆ ಕೊಡಬೇಕು. ಕೆಲವು ಸಲ ಅವರು ಹಣ ಕೊಡದೇ ಇದ್ದಾಗ ಜಪ್ತಿಮಾಡಿ ಹೊರಗಡೆ ಹಾಕಬೇಕು. ವ್ಯಕ್ತಿಗಳ ಗುಣವನ್ನು ನೋಡಿಕೊಂಡು ಅವಶ್ಯಕತೆ ಇರತಕ್ಕವರಿಗೆ ಕೊಡಬೇಕು. ಕಾಪು ಯಾರ ಬಗ್ಗೆ ಹೇಳಿದ್ದೀರಿ ; ಅವರಿಂದ ಮನವಿ ಬಂದರೆ ಸಂಬಂಧಪಟ್ಟವರಿಗೆ ಕಳುಹಿಸಿಕೊಡುತ್ತೇನೆ. ದೂರನ್ನು ವಿಚಾರಣೆಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ವಿಷಯ : ರಾಜ್ಯದಲ್ಲಿನ ಸಕ್ಕರೆ ಕಾರ್ಖಾನೆಗಳಲ್ಲಿರುವ ಕಾರ್ಮಿಕರ ವೇತನ ಶ್ರೇಣಿಯು ಪುನರ್‌ವಿಮರ್ಶೆ.

ಪ್ರ. ಸಂಖ್ಯೆ 712 (1308) ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಕಾರ್ಮಿಕ ಮತ್ತು ವಕ್ಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೆ ?

ಅ) ಸಕ್ಕರೆ ಕಾರ್ಮಿಕರ ವೇತನ ಪರಿಷ್ಕರಣವಾಗಿ ಎಷ್ಟು ವರ್ಷಗಳು ಕಳೆದಿವೆ.

ಆ) ಸಕ್ಕರೆ ಕಾರ್ಮಿಕರ ಮಹಾ ಮಂಡಳಿಯು ಈ ಬಗ್ಗೆ 3 ವರ್ಷಗಳ ಹಿಂದೆ ವೇತನ ಪರಿಷ್ಕರಣಾ ಕ್ಯಾಂಪಿ ಮನವಿಗಳನ್ನು ಸಲ್ಲಿಸಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ವೇತನ ಪರಿಷ್ಕರಣಾ ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ;

ಇ) ಸರ್ಕಾರದವರು ತ್ರಿಪಕ್ಷೀಯ ಸಮಿತಿಯನ್ನು ಈ ಬಗ್ಗೆ ರಚಿಸಿದೆಯೇ ? ಹಾಗಿದ್ದಲ್ಲಿ ರಚಿಸಿ ಎಷ್ಟು ದಿನಗಳಾಗಿವೆ ಮತ್ತು ವೇತನ ಪರಿಷ್ಕರಣ ಯಾವ ಹಂತದಲ್ಲಿದೆ ;

ಈ) ಸರ್ಕಾರಿ ನೌಕರರ ವೇತನಗಳು ಮೂರು ಬಾರಿ ಪರಿಷ್ಕರಣವಾಗಿದ್ದರೂ ಸಹ ಸಕ್ಕರೆ ಕಾರ್ಮಿಕರ ವೇತನ ಇನ್ನೂ ಪರಿಷ್ಕರಣವಾಗಿಲ್ಲದಿರುವುದರಿಂದ ಮತ್ತು ಏರುತ್ತಿರುವ ಬೆಲೆಗತಿ ದೆಸೆಯಿಂದ ಕಾರ್ಮಿಕರಲ್ಲಿ ಅಸಮಾಧಾನವಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಉ) ಹಾಗಿದ್ದಲ್ಲಿ ವೇತನ ಪರಿಷ್ಕರಣವನ್ನು ತ್ವರಿತಗೊಳಿಸಲು ಸರ್ಕಾರದವರು ಕೊಡಲೇ ಕ್ರಮ ಕೈಗೊಳ್ಳುವರೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮತ್ತು ವರ್ಕೆ ಮಂತ್ರಿಗಳು).--

ಅ) 8 ವರ್ಷ ಕಳೆದಿವೆ.

ಆ) ವೇತನ ಪರಿಷ್ಕರಣಕ್ಕಾಗಿ ಮನವಿಗಳನ್ನು ಸಲ್ಲಿಸಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆ. ಸರ್ಕಾರವು ಪರಿಷ್ಕರಣಕ್ಕಾಗಿ ತ್ರಿಪಕ್ಷೀಯ ಸಮಿತಿಯೊಂದನ್ನು ನೇಮಿಸಿದೆ.

ಇ) ಸರ್ಕಾರದ ಆಜ್ಞೆ ನಂ. ಎಸ್ ಡಬ್ಲ್ಯೂ ಎಲ್ 39 ಎಲ್ ಎಂ ಡಬ್ಲ್ಯೂ 83, ದಿನಾಂಕ 26-8-83 ಪ್ರಕಾರ ತ್ರಿಪಕ್ಷೀಯ ಸಮಿತಿಯನ್ನು ರಚಿಸಲಾಗಿದೆ.

ಈ) ಸರ್ಕಾರದ ಗಮನಕ್ಕೆ ಬಂದಿದೆ.

ಉ) ಸರ್ಕಾರದವರು ತೀವ್ರವಾಗಿ ವರದಿಯನ್ನು ಕೊಡಲು ತ್ರಿಪಕ್ಷೀಯ ಸಮಿತಿಯನ್ನು ಕೇಳಿದೆ.

ಶ್ರೀ ಪಂಪಾಪತಿ.— ಅಧ್ಯಕ್ಷರೇ, ತ್ರಿಪಕ್ಷೀಯ ಸಮಿತಿಯನ್ನು ರಚಿಸಿದ್ದೇವೆಂದು ಸರ್ಕಾರದವರು ಹೇಳಿದ್ದಾರೆ, ಹಾಗಿದ್ದರೆ ಅದನ್ನು ರಚಿಸಿ ಎಷ್ಟು ದಿನಗಳಾಯಿತು? ಮತ್ತು ವೇತನ ಪರಿಷ್ಕರಣ ಮಾಡುವ ಕೆಲಸ ಯಾವ ಹಂತದಲ್ಲಿದೆ ಎಂದು ಕೇಳಬಯಸುತ್ತೇನೆ. ಇವತ್ತು ಬೆಲೆಗಳು ಜಾಸ್ತಿಯಾಗುತ್ತಲೇ ಇದೆ. ಇದರಿಂದ ಕಾರ್ಮಿಕರು ಜೀವನ ನಡೆಸುವುದೇ ಬಹಳ ಕಷ್ಟವಾಗಿದೆ. ಸಕ್ಕರೆ ಕಂಪನಿಗಳಲ್ಲಿ ಕೆಲವರು ವರ್ಷ ಪೂರ್ತಿ ಕೆಲಸಮಾಡುತ್ತಾರೆ ಮತ್ತು ಕೆಲವರು ಸೀಜನಲ್ ವರ್ಕ್ ಮಾಡುತ್ತಿದ್ದಾರೆ. ಆದುದರಿಂದ ಈ ತ್ರಿಪಕ್ಷೀಯ ವರದಿಯು ಬರ:ವವರೆಗೆ ಇನ್ನೂ ಮೈ ಇಂಟರೀಮ್ ರಿಲೀಫನ್ನು ಕೊಡುತ್ತೀರಾ ಎಂದು ತಮ್ಮ ಮೂಲಕ ಮಾನ್ಯ ಸಚಿವರಲ್ಲಿ ಕೇಳುವುದಕ್ಕೆ ಇಪ್ಪುಪಡುತ್ತೇನೆ.

ಶ್ರೀ ಅಜೀಜ್ ಸೇಠ್.— ಮಾನ್ಯ ಪಂಪಾಪತಿಯವರು ಏತಕ್ಕೆ ಈ ರೀತಿಯಾಗಿ ಮಾತನಾಡುತ್ತಿದ್ದಾರೆ ನನಗೆ ಅರ್ಥವಾಗುತ್ತಿಲ್ಲ. ಅವರು ಬಳ್ಳಿಯ ಸೀಜನಲ್ ಮೆಂಬರ್ ಆಗಿದ್ದಾರೆ ಮತ್ತು ಹಳೆಯ ಸದಸ್ಯರಾಗಿದ್ದಾರೆ. ಈ ಬೇಡಿಕೆ ಬಹಳ ದಿವಸದಿಂದ ಇದ್ದರೂ ಸಹ ನಾನು ಅಧಿಕಾರಕ್ಕೆ ಬಂದಕೊಡಲೇ ಈ ತ್ರಿಪಕ್ಷೀಯ ಸಮಿತಿಯನ್ನು ರಚನೆ ಮಾಡಿದ್ದೇನೆ. ಆದರೆ ಬಗ್ಗೆ ಅಂತಿಮವಾದ ವರದಿ ಬರುವವರೆಗೂ ಏನೂ ಮಾಡುವುದಕ್ಕೆ ಆಗುವುದಿಲ್ಲ ಈಗ ಇಂಟರೀಮ್ ರಿಲೀಫ್ 35 ರೂ.ಗಳನ್ನು ಕೊಡಬೇಕೆಂದು ಹೇಳುತ್ತಿದ್ದಾರೆ. ಆದರೆ ಅದನ್ನು ಈಗ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಪಂಪಾಪತಿ.— ಸೀಜನಲ್ ಎಂಪ್ಲಾಯೀಸ್‌ಗೆ ವೇತನ ಬಹಳ ಕಡಿಮೆ ಇದೆ. ಆದುದರಿಂದ ಅವರಿಗೆ 35 ರೂ.ಗಳ ಇಂಟರೀಮ್ ರಿಲೀಫ್ ಕೊಡುತ್ತೀರಾ ಎಂದು ಕೇಳುತ್ತಿದ್ದೇನೆ.

ಶ್ರೀ ಅಜೀಜ್ ಸೇಠ್.— ಈಗಾಗಲೇ ಟ್ರೈಪಾರ್ಟಿ ಟೈಟ್ ಮೀಟಿಂಗ್ ಎರಡು ಬಾರಿ ಆಗಿದೆ. ಮೂರನೆಯ ಮೀಟಿಂಗ್‌ನ್ನು ಇಷ್ಟರಲ್ಲಿಯೇ ನಡೆಸುತ್ತೇವೆ. ದಯಮಾಡಿ ತಾವು ಸಹಕರಿಸಿದರೆ ಎಲ್ಲಾ ಮಾಡಿಕೊಡುತ್ತೇನೆ.

ಶ್ರೀ ಮೈಕಲ್ ಬಿ. ಫರ್ನಾಂಡೀಸ್.— ಇದು ಸೆಟ್ಲೆ ಮೆಂಟ್ ಆಗುವವರೆಗಾದರೂ ಇಂಟರೀಮ್ ರಿಲೀಫನ್ನು ಕೊಡುವುದಕ್ಕೆ ಸರ್ಕಾರದವರು ಮುಂದೆ ಬರುತ್ತಾರೆಯೇ ಎಂದು ಕೇಳುತ್ತಿದ್ದೇನೆ.

Sri Azeez Sait.— The same reply stands to my friend Sri Fernandes also. In 1981 Government has given interim relief of Rs.35. I do not want to say further since committee is going to have a final settlement. Since all the seasoned labour leaders are meeting shortly within a few days I am going to settle. In the tripartite committee he is also there. He must be able to know much about it. The moment I get the report I will do it. Please co-operate.

ಉಪಾಧ್ಯಕ್ಷರು.— ಶ್ರೀ ಎಸ್. ಎಸ್. ಕಡಪಟ್ಟಿ — ಆಪ್ತಿಯೇ, ಶ್ರೀ ತಿಪ್ಪಯ್ಯನವರೇ ನಿಮ್ಮ ಪ್ರಶ್ನೆಯನ್ನು ತಡೆಹಿಡಿಯಲಾಗಿದೆ.

ಪ್ರಶ್ನೆ : 1833

ಶ್ರೀ ಎಫ್. ಎ. ಕೊಪ್ಪದ್.— ಅಧ್ಯಕ್ಷರೇ, ಆ ಸಾಮಾನುಗಳೆಲ್ಲ ಹಾಳಾಗಿ ಹೋಗುತ್ತಿದೆ, ಅದು ದರಿಂದ ಅಮಲ್ದಾರರಿಗೆ ಸರಿಯಾದ ವಾರ್ಷಿಂಗ್ ಕೊಟ್ಟು, ಅದನ್ನು ಹೆಚ್ಚುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಅವರು ವಾರ್ಷಿಂಗ್ ಕೊಡಬೇಕೆಂದು ಹೇಳುತ್ತಿದ್ದಾರೆ ಆದೇ ರೀತಿಯಾಗಿ ಮಾಡೋಣ.

ವಿಷಯ : ಸವದತ್ತಿ ತಾಲ್ಲೂಕಿನಲ್ಲಿ ಮಂಜೂರಾದ ಜನತಾ ಗೃಹಗಳು

ಪ್ರ. ಸಂಖ್ಯೆ 722 (1424). ಶ್ರೀ ಆರ್. ವಿ. ಪಾಟೀಲ್ (ಪರಸಗಡ).—ಮಾನ್ಯ ಕಾನೂನು, ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸವದತ್ತಿ ತಾಲ್ಲೂಕಿನಲ್ಲಿ ಇಲ್ಲಿಯವರೆಗೆ ಮಂಜೂರಾಗಿರುವ ಜನತಾ ಮನೆಗಳು ಎಷ್ಟು ;

ಆ) ಆ ಮನೆಗಳಿಗೆ ಖರ್ಚಾದ ಹಣ ಎಷ್ಟು ಹಾಗೂ ಮನೆಗಳನ್ನು ಪಡೆದವರಿಗೆ ಹಕ್ಕು ಪತ್ರಗಳನ್ನು ಕೊಡಲಾಗಿದೆಯೆ ಕೊಡದಿದ್ದರೆ ಅದಕ್ಕೆ ಕಾರಣವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ವಸತಿ ಮಂತ್ರಿಗಳು).—

ಅ) 2943 ಮನೆಗಳು.

ಆ) 1) ತಾಲ್ಲೂಕಿಗೆ 58,75,485 ರೂ. ಬಿಡುಗಡೆ ಯಾಗಿದ್ದು ಅದರ ಪೈಕಿ 51,01,163 ರೂ. ಖರ್ಚಾಗಿರುತ್ತದೆ.

2) ಇಷ್ಟರವರೆಗೆ 3,290 ಮಂದಿ ನಿವೇಶನ ರಹಿತರನ್ನು ಗುರ್ತಿಸಲಾಗಿದೆ. ಈ ಪೈಕಿ 3,090 ಮಂದಿಗೆ ಹಕ್ಕು ಪತ್ರಗಳನ್ನು ಕೊಡಲಾಗಿದೆ. ಉಳಿದ 200 ಮಂದಿಗೆ ಹಕ್ಕು ಪತ್ರಗಳನ್ನು ಶೀಘ್ರದಲ್ಲಿಯೇ ಕೊಡಲಾಗುವುದು (ಹಕ್ಕು ಪತ್ರಗಳನ್ನು ನಿವೇಶನ ಕೊಡುವಾಗ ಕೊಡಲಾಗುವುದೇ ಹೊರತು ಮನೆಗಳನ್ನು ಪಡೆದವರಿಗೆ ಕೊಡಲಾಗುವುದಿಲ್ಲ.)

ಶ್ರೀ ಆರ್. ವಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಉತ್ತರದಲ್ಲಿ ನನ್ನ ತಾಲ್ಲೂಕಿಗೆ 58,75,485 ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದ್ದು ಅದರ ಪೈಕಿ 51,01,163 ರೂಪಾಯಿಗಳು ಖರ್ಚಾಗಿದೆ ಎಂದು ಹೇಳಿದ್ದಾರೆ, ಉಳಿದದ್ದು ಬ್ಯಾಂಕಿನಲ್ಲಿದೆಯೆಂದು ಹೇಳುತ್ತಾರೆ. ಅದರ ಲೆಕ್ಕ ಬಂದಿಲ್ಲ ಎಂದು ಬಿಡಿ ತಕರಾರು ಹೇಳುತ್ತಾರೆ, ನನ್ನ ಊರೊಳಗೆ ಜನತಾ ಮನೆಗಳು ಸ್ಯಾಂಡ್ವಿಚ್ ಅಗಿದ್ದರೂ ಹಕ್ಕು ಪತ್ರಗಳನ್ನು ಇನ್ನೂ ಕೊಟ್ಟಿಲ್ಲ, ಇದನ್ನು ಯಾವಾಗ ಕೊಡುತ್ತೀರಿ ಮತ್ತು ಅಲ್ಲಿ ಜೂನಿಯರ್ ಇಂಜಿನಿಯರ್ ಇಲ್ಲ, ಅದಕ್ಕೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಹಣ ಬಂದಿಲ್ಲ ಎಂದು ಹೇಳಿದ್ದಾರೆ, ನಾನು ಅಲ್ಲಿನ ಅಧಿಕಾರಿಗಳನ್ನು ಕೇಳುತ್ತೇನೆ. ಅವರ ಕಡೆ ಇರುವ ಹಣವನ್ನು ಖರ್ಚುಮಾಡಿ, ಸಾಲದೇ ಬಂದಿದೆಯೆಂದು ಕೇಳಿದರೆ ಹಣ ಬಿಡುಗಡೆ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಆಮೇಲೆ ಜೂನಿಯರ್ ಇಂಜಿನಿಯರ್ ಇಲ್ಲ ಎಂದು ಹೇಳಿದ್ದಾರೆ. ಈ ಬಗ್ಗೆ ಬೇರೆಯವರು ಪ್ರಶ್ನೆ ಕೇಳಿದಾಗ ಹೇಳಿದ್ದೇನೆ. ಇಂಜಿನಿಯರುಗಳ ಸಂಖ್ಯೆ ಕಡಿಮೆಯಾಗಿದೆ. ಈಗ ರೆಕ್ಯೂಟ್ ಮೆಂಟ್ ಕಮಿಟಿಯವರು ಎಲ್ಲರನ್ನೂ ಕರೆದು ಸಂದರ್ಶನ ಮಾಡುತ್ತಿದ್ದಾರೆ. ಆ ಇಂಜಿನಿಯರುಗಳು ಸೇವೆಗೆ ಸೇರಿಕೊಂಡಮೇಲೆ ಅಲ್ಲಿಗೆ ಬೇಗನೆ ಪೋಸ್ಟ್ ಮಾಡುತ್ತೇವೆ.

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ಸೈಟ್‌ಲೆಸ್, ಮತ್ತು ಹೌಸ್‌ಲೆಸ್ ಲಿಸ್ಟನ್ನು ಬಹಳ ಹಿಂದೆ ಮಾಡಿತ್ತು. ಈಗ ಸೈಟ್‌ಗಳನ್ನು ಕೊಡತಕ್ಕವರ ಮತ್ತು ಮನೆಗಳನ್ನು ಕೊಡತಕ್ಕವರ ಲಿಸ್ಟನ್ನು ಹೊಸದಾಗಿ ಏನಾದರೂ ತಯಾರು ಮಾಡುತ್ತಾರೆಯೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಪ್ರತಿವರ್ಷ ಅಲ್ಲಿನ ಅಧಿಕಾರಿಗಳು ಇದನ್ನು ಮಾಡುತ್ತಾ ಇದ್ದಾರೆ. ಅಂಥಾದ್ದು ಯಾವುದಾದರೂ ಪ್ರತ್ಯೇಕವಾಗಿ ಸೈ ಸಿಟಿಕ್ಕಾಗಿ ಇದ್ದರೆ ಹೇಳಿ, ಅದನ್ನು ಎಷ್ಟು ಸಾಧ್ಯವೋ ಅಷ್ಟು ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.—ನಮ್ಮ ತಾಲ್ಲೂಕಿಗೆ ಹಣ ಇನ್ನೂ ಬಂದಿಲ್ಲ. ಜನವರಿಯಲ್ಲಿ ಕೊಟ್ಟಿರುವುದನ್ನು ಫೆಬ್ರವರಿಯಲ್ಲಿ ಖರ್ಚುಮಾಡಿದ್ದಾರೆ. ಎರಡು ಲಕ್ಷ ರೂಪಾಯಿಗಳನ್ನು ಮಾರ್ಚ್ ತಿಂಗಳಲ್ಲಿ ಏನಾದರೂ ರಿಲೀಸ್ ಮಾಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಅವರ ಕ್ಷೇತ್ರದ ಬಗ್ಗೆ ಪ್ರತ್ಯೇಕವಾದಂಥ ಪ್ರಶ್ನೆ ಕೇಳಿದರೆ ಪ್ರತ್ಯೇಕವಾದಂಥ ಉತ್ತರ ಕೊಡುತ್ತೇನೆ.